

រាជធានីភ្នំពេញ, ថ្ងៃទី ១៩ ខែ មិថុនា ឆ្នាំ ២០០១

សេចក្តីសម្រេចលេខ ៣៤ សសរ

ស្តីពីការបង្កើតក្រុមការងារដើម្បីសិក្សាលើការរៀបចំកសាង

កំពង់ផែទេសចរណ៍នៅខេត្តសៀមរាប

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃ ព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ ០១/នស ចុះថ្ងៃទី ២៨ ខែ ឧសភា ឆ្នាំ ១៩៩៤ ស្តីពីការកំណត់ និងការចាត់ចែងគ្រប់គ្រងតំបន់សៀមរាប អង្គរ
- បានឃើញព្រះរាជក្រឹត្យលេខ នស/រកត/០២៩៥/១២ ចុះថ្ងៃទី ១៩ ខែ កុម្ភៈ ឆ្នាំ ១៩៩៥ ស្តីពីការបង្កើតអាជ្ញាធរជាតិដើម្បីការពារមណីយដ្ឋាន និងរៀបចំតំបន់អង្គរ ហៅថាអាជ្ញាធរ " អប្សរា "
- តាមការចាំបាច់របស់រាជរដ្ឋាភិបាល

សម្រេច

ប្រការ ១ :

បង្កើតក្រុមការងារ ដើម្បីសិក្សាលើការកសាងរៀបចំកំពង់ផែទេសចរណ៍នៅខេត្តសៀមរាប ដែលមានសមាសភាពដូចខាងក្រោមនេះ :

១-ឯកឧត្តម **ព្រហ្ម សិទ្ធិត្រា** អនុរដ្ឋលេខាធិការក្រសួងរៀបចំដែនដីនគរូបនីយកម្ម

និងសំណង់

ប្រធាន

២-ឯកឧត្តម **ឌីក សុខេត្ត** អគ្គនាយករងអាជ្ញាធរអប្សរា

អនុប្រធាន

៣-ឯកឧត្តម **កែប ថន** អនុរដ្ឋលេខាធិការ ក្រសួងសាធារណការ និងដឹកជញ្ជូន អនុប្រធាន

- ៤-ឯកឧត្តម **ឌុប ចន់ធីត្ត** អគ្គនាយករៀបចំដែនដី និងនគរូបនីយកម្ម សមាជិកអចិន្ត្រៃយ៍
- ៥-លោក **ស៊ុយ សាន** អភិបាលរងខេត្តសៀមរាប សមាជិក
- ៦-លោក **លឹម ចាន់** អគ្គនាយករងសុរិយោដី និងភូមិសាស្ត្រ សមាជិក
- ៧-លោក **ទុត សាខន** ប្រធាននាយកដ្ឋាន ក្សេត្រសាស្ត្រ និងកែលំអដី នៃក្រសួងកសិកម្ម
រុក្ខាប្រមាញ់ និងនេសាទ សមាជិក
- ៨-លោក **ឯម ម៉ុងធឿន** ប្រធាននាយកដ្ឋានទឹកស្អាត នៃក្រសួងធនធានទឹក និងឧតុនិយម
សមាជិក
- ៩-លោក **សេ សំរោ** ប្រធាននាយកដ្ឋានផែនការអភិវឌ្ឍន៍ នៃក្រសួងទេសចរណ៍ សមាជិក
- ១០-លោក **ទួន គង់** អនុប្រធាននាយកដ្ឋានវាយតម្លៃហេតុប៉ះពាល់បរិស្ថាន នៃក្រសួងបរិស្ថាន
សមាជិក
- ១១-លោក **អយ គឹមឈាន** អនុប្រធាននាយកដ្ឋានវិនិយោគនិងសហប្រតិបត្តិការ នៃក្រសួង
សេដ្ឋកិច្ច និងហិរញ្ញវត្ថុ សមាជិក

ប្រការ ២ :

ក្រុមការងារនេះ មានភារកិច្ចដូចតទៅ :

- សិក្សាស្រាវជ្រាវលើទិដ្ឋភាពបច្ចេកទេស ដើម្បីកសាង និងរៀបចំតំបន់អភិវឌ្ឍន៍កំពង់ផែ
ទេសចរណ៍ខេត្តសៀមរាប និងហេដ្ឋារចនាសម្ព័ន្ធ ដែលពាក់ព័ន្ធ
- សិក្សាស្រាវជ្រាវលើការដឹកប្រឡាយបង្ហូរទឹក សំរាប់បំបៅអោយផលប្រយោជន៍កសិកម្ម ដោយ
សិក្សាលំអិត ស្តីពីហេតុផលប៉ះពាល់បរិស្ថានផងដែរ
- បង្កលក្ខណៈអនុគ្រោះអោយនាវា HOWA -CRAFT អាចធ្វើអាជីវកម្មបានរវាងភ្នំពេញ និង
សៀមរាប
- លើកយោបល់ជូនរាជរដ្ឋាភិបាលពិនិត្យ និងសម្រេចលើតំបន់កសាងកំពង់ផែ និងហេដ្ឋារចនា
សម្ព័ន្ធដែលពាក់ព័ន្ធទាំងអស់ ។

ប្រការ ៣ :

ក្រុមការងារអភិវឌ្ឍន៍តំបន់កំពង់ផែទេសចរណ៍ខេត្តសៀមរាបនេះ ត្រូវមានលេខាធិការដ្ឋាន
មួយសំរាប់ដំណើរការរៀបចំការងារ ដែលមានស្នាក់ការនៅក្រសួងរៀបចំដែនដីនគរូបនីយកម្ម និង

សំណង់ ក្រោមការដឹកនាំរបស់ ឯកឧត្តម ខុច រិនទីតូ ហើយមាន សិទ្ធិប្រើប្រាស់ត្រារបស់ក្រសួងរៀបចំ
ដែនដី នគរូបនីយកម្ម និងសំណង់ ។

ក្រុមការងារនេះ ត្រូវចូលរួមប្រជុំតាមការអញ្ជើញរបស់ប្រធាន ហើយមានសិទ្ធិអញ្ជើញអ្នក
បច្ចេកទេសចូលរួមតាមការចាំបាច់ នឹងត្រូវរាយការណ៍ ជូនរាជរដ្ឋាភិបាលលើលទ្ធផលនៃការងារ
របស់ខ្លួន ។

ប្រការ ៤ :

ក្រុមការងារនេះត្រូវ រំលាយជាស្វ័យប្រវត្តិ នៅពេលដែលបានបំពេញភារកិច្ចចប់ជាស្ថាពរ ។

ប្រការ ៥ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងរៀបចំដែនដីនគរូបនីយកម្ម និង
សំណង់ រដ្ឋមន្ត្រីក្រសួងសាធារណការ និងដឹកជញ្ជូន រដ្ឋមន្ត្រីក្រសួងអភិវឌ្ឍន៍ជនបទ រដ្ឋមន្ត្រី
ក្រសួងកសិកម្ម រុក្ខាប្រមាញ់និងនេសាទ រដ្ឋមន្ត្រីក្រសួងបរិស្ថាន រដ្ឋមន្ត្រីក្រសួងធនធានទឹក និងឧតុ
និយម រដ្ឋមន្ត្រីក្រសួងទេសចរណ៍ អភិបាលខេត្តសៀមរាប និងគ្រប់សមាសភាពដែលមានចែងក្នុង
ប្រការ១ ត្រូវទទួលបន្ទុកអនុវត្តសេចក្តីសម្រេចនេះ អោយមានប្រសិទ្ធភាពចាប់ពីថ្ងៃចុះហត្ថលេខា
នេះតទៅ ។

នាយករដ្ឋមន្ត្រី
ហត្ថលេខា និងត្រា
ហ៊ុន សែន

===

រាជធានីភ្នំពេញ, ថ្ងៃទី ២១ ខែ មិថុនា ឆ្នាំ ២០០១

សេចក្តីសម្រេចលេខ ៣៥ សសរ

ស្តីពីការបង្កើតគណៈកម្មការអន្តរក្រសួងដើម្បីអប់រំ

និងកាត់បន្ថយការប្រើប្រាស់ថ្នាំថ្នាំ

រាជរដ្ឋាភិបាល

-បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា